



கற்பகம்

Katpakan

தமிழ் இதழ்

விலை ரூபா 10.00

குறளமுதம்-61

வழங்குவர் வயல்வாரியல் வந்தந்தந்தும் எந்தல் வகுளுந்தி பழம்பதற்கு ருளவகை "சந்தம்" ஒதுட்த்து குறளமுதத்தும்.

அதிகாரம்-சு அறத்தம்பால் மக்கட்பறு வறுமவற்றுள் யாம்அறிவது இல்லை அறிவுஅறிந்த மக்கட்பறு அல்ல பிற பெறக்கூடிய பேறுகளுள் அறியவேண்டியவைகளை அறியும் மக்களைப் பெறுவதைத் தவிர, வேறு சிறுந்த பேறுகளை யாம் அறிந்ததில்லை.

மலர்-06

நவம்பர்-2012

இதழ்-61

பனை தென்னை வள அபிவிருத்திக் கூட்டுறவுச் சங்கங்கள் சிறந்த உபஉணவு உற்பத்தி மூலம் வாழ்வாதாரத்தை உயர்த்த வேண்டும்!



கூட்டுறவு அபிவிருத்தி ஆணையாளர் தெரிவிப்பு!

புனிதமான கூட்டுறவு இயக்கத்தில் பங்கு கொள்பவர்களது சிறப்பான செயற்பாடுகளை அவ்வியக்கத்தின் வளர்ச்சிக்கு உறுதுணையாக இருக்குமென வடமாகாண கூட்டுறவு அபிவிருத்தி ஆணையாளர் திருமதி மதுமதி வசந்தகுமார் தெரிவித்தார்.

டுக்குரியதாகும். இத்திட்டங்களை சமாசம் நடைமுறைப்படுத்தும்போது அங்கத்தவர்கள், பணியாளர்கள் பல்வேறு சேவைகளை பெறக்கூடியதாக உள்ளது.

பனை, தென்னை வளத்தை மையமாகக்கொண்டு செயற்பட்டு வரும் சங்கங்கள், எதிர்வரும் காலங்களில் அவற்றின்மூலம் பெறக்கூடிய உபஉணவு பொருட்களை உற்பத்தி செய்து, அவற்றை சந்தைப்படுத்தி விற்பனை செய்வதன்மூலம் அங்கத்தவர்களினதும், பணியாளர்களினதும் வாழ்வாதாரத்தை மேம்படுத்துவதற்கான நடவடிக்கைகளை மேற்கொள்ளவேண்டுமென்றும் அதற்கு கூட்டுறவுத் திணைக்களத்தின் ஆலோசனைகளும் உதவிகளும் என்றும் இருக்கும் எனவும் தெரிவித்தார்.

வடமாகாண பனை தென்னை வள அபிவிருத்திக் கூட்டுறவுச் சங்கங்களின் சமாசம் நடத்திய 90வது சர்வதேச கூட்டுறவுத்தின விழாவிலும் கௌரவிப்பு விழாவிலும் பிரதம விருந்தினராகக் கலந்துகொண்டு உரையாற்றும்போதே அவர் மேற்கண்டவாறு தெரிவித்தார்.

தில் சமாசத்தலைவர் திரு நா.கணேசன் தலைமையில் நடைபெற்ற இவ்விழாவில் அவர் தொடர்ந்து பேசுகையில்,

சமாசம் தனது அங்கத்துவ சங்கங்களின் அங்கத்தவர்கள், பணியாளர்கள் ஆகியோருக்கான சமூக நலன்சார்ந்த பல்வேறு திட்டங்களை நடைமுறைப்படுத்தி வருவது பாராட்டு

(7ம் பக்கம் பார்க்க)

சமாச கூட்டுறவாளர் மண்டபத் தாவட்ட, மாகாண மட்ட போட்டிகளில் முதலாம் இடங்கள் கிடைத்துள்ளன!

வடமாகாண கூட்டுறவு அபிவிருத்தித் திணைக்களம் நடத்திய சிறந்த இரண்டாம்படிச் சங்கங்களுக்கான தெரிவுப்போட்டியில் மாவட்ட மட்டத்திலும் மாகாண மட்டத்திலும் வடமாகாண பனை தென்னை வள அபிவிருத்திக் கூட்டுறவுச் சங்கங்களின் சமாசம் முதலாம் இடத்தினைப் பெற்றுள்ளது.

றவுச் சங்கம் மூன்றாம் இடத்தினையும் பெற்றுள்ளன. இதில் அச்சவேலி பனை தென்னை வள அபிவிருத்திக் கூட்டு

றவுச் சங்கம் மாவட்ட மட்டத்திலும் மாகாண மட்டத்திலும் முதலாம் இடத்தினைப் பெற்றுள்ளமை குறிப்பிடத்தக்கது.

சமாசத்தில் அங்கத்துவம் பெற்றுள்ள ஏனைய சங்கங்களில் மாவட்ட மட்டத்தில் அச்சவேலி பனை தென்னை வள அபிவிருத்திக் கூட்டுறவுச் சங்கம் முதலாம் இடத்தினையும், பண்டத்தரிப்பு பனை தென்னை வள அபிவிருத்திக் கூட்டுறவுச் சங்கமும் கோண்டாவில் பனை தென்னை வள அபிவிருத்திக் கூட்டுறவுச் சங்கமும் இரண்டாம் இடத்தினையும், தெல்லிப்பனை பனை தென்னை வள அபிவிருத்திக் கூட்டு



உதவி ஆணையாளர் பாராட்டு!

வடமாகாண கூட்டுறவு அபிவிருத்தித் திணைக்களம் யாழ்.மாவட்டத்தில் சிறந்த சங்கங்களை தெரிவுசெய்யும் திட்டத்தின் அடிப்படையில் நடத்திய போட்டியில் மாவட்ட, மாகாண மட்டங்களில் வடமாகாண ப.தெ.வ.அ.கூ.ச.சமாசம் முதலாம் இடத்தினைப் பெற்றுக்கொண்டமை குறித்து தான் மகிழ்ச்சியடைவதாக யாழ்.மாவட்ட கூ.அ.உ.ஆணையாளர் திரு வீ.கே. அருந்தவநாதன் தெரிவித்துள்ளார்.

இது தொடர்பாக அவர் சமாசத்திற்கு அனுப்பி வைத்துள்ள வாழ்த்துச் செய்தியில் மேலும் தெரிவித்திருப்பதாவது,

மாவட்ட மட்டத்தில் முதலாம் இடத்தினைப் பெறுவதற்கு பங்களிப்பு செய்து ஒத்துழைத்த தலைவர், பணிப்பாளர்கள், பொதுமுகாமை யாளர், பணியாளர்கள் அனைவருக்கும் எனது மனமார்ந்த வாழ்த்துக்களையும் நன்றியையும் தெரிவித்துக்கொள்கிறேன். (7ம் பக்கம் பார்க்க)

“கணக்கீடா பயன்தரு கற்பகதருபோல் கற்பகமும் பயன் தரும்”

சிந்தனைத்துளி
 “சிந்தனையும் செயலும் ஒன்றுபட்டால் மனிதனின் வெற்றிப்படி உயரும்”
 -ஆர்.ஆர்-

கற்பகக்கரு

கூட்டுறவாளர்தினம்!

வடமாகாண கூ.அ.திணைக்களம் நடத்திய போட்டியில் வடமாகாண ப.தெ.வ.அ.கூ.ச.சமாசம் மார்காண மட்டத்திலும், மாவட்ட மட்டத்திலும் முதலாம் இடத்தைப் பெற்று தனக்கென தனியான முத்திரை ஒன்றை பதித்துள்ளது.

சமாசம் 2வது தடவையாக முதலாம் இடத்தைப் பெற்றுள்ளது. 2010ம் ஆண்டும் சமாசம் சூப்போட்டியில் முதலாம் இடத்தைப் பெற்றமை குறிப்பிடத்தக்கது.

சமாசத்தின் சிறந்த செயற்பாடுகளை சூப்புவரு வெற்றியை ஈட்டிக் கொடுத்துள்ளது என்று கூறலாம். கூட்டுறவுத் தத்துவத்துக்கு ஏற்ற வகையில் ஒருவர் பலருக்காவும் பலர் ஒருவருக்காவும் ஒன்றுசேர்ந்து உழைத்து அதன்மூலம் அனைவரும் பயன்பெறத்தக்க வகையில் பல்வேறு விதமான சமூக நலத்திட்டங்களை காலத்துக்கு ஏற்ற வகையில் அங்கத்தவர்கள், பணியாளர்களின் தேவையை உணர்ந்து செயற்படுத்தி வருவது சமாசத்தின் சிறப்பு அம்சமாகும்.

சமாசத்தில் இணைந்துள்ள அனைத்து கூட்டுறவுச் சங்கங்களினதும் அங்கத்தவர்களுக்கு விபத்து ஓய்வூதிய நலத்திட்டம் ஒன்றை 1980ம் ஆண்டு முதல் தீண்டு வரை அமுல்படுத்தி வருகிறது. அத்துடன் 60 வயதைப் பூர்த்திசெய்த அங்கத்தவர்களுக்கான மாதாந்த ஓய்வூதியத் திட்டம் ஒன்றை 2006ம் ஆண்டு முதல் நடைமுறைப்படுத்தி வருகிறது. இதன்மூலம் பழநாற்றுக்கணக்கான அங்கத்தவர்கள் பயன்பெற்று வருகிறார்கள்.

இந்த திட்டத்தின் வெற்றிகரமான செயற்பாட்டின்மூலமே சமாசம் மாவட்ட, மார்காண மட்டத்தில் முதலாம் இடத்தைப் பெறுவதற்கு வாய்ப்பாக அமைந்திருந்தது.

இத்திட்டங்களைவிட அங்கத்தவர்கள், பணியாளர்கள், அவர்களின் பிள்ளைகள் ஆகியோருக்கான கல்வி உணவுப்பயிற்சி திட்டம் சமாசத்தின் சிறந்த செயற்பாட்டுக்கு மேலும் வலுவூட்டவதாக அமைந்துள்ளது.

சிறந்த அங்கத்தவர்கள், பணியாளர்கள் ஆகியோரை வருடந்தோறும் கௌரவிப்பதன்மூலம் அவர்களையும் அவர்களைச் சார்ந்தவர்களையும் கூட்டுறவின்பால் ஈர்க்கக்கூடிய வகையில் சமாசம் செயற்பட்டு வந்துள்ளது.

ஆண்டுதோறும் சர்வதேச கூட்டுறவாளர் தினத்தை நினைவுகூர்ந்து அங்கத்தவர்கள், பணியாளர்கள் மத்தியில் பல்வேறு போட்டிகளை நடத்தி வெற்றி பெறுபவர்களுக்கு பரிசீலனை வழங்கி கௌரவித்து வருவதனால் கூட்டுறவு சங்கத்தாருக்கு மேலும் வலுவூட்டத்தக்க வகையில் சமாசம் செயற்பட்டு வருவது பாராட்டுக்குரியதாகும்.

சிறந்த சங்கத் தெரிவுப் போட்டிகளில் சமாசம் மட்டுமல்லாமல் சமாசத்தில் அங்கத்தவரும் பெற்றுள்ள அச்சவேலி, பண்டத்தரிப்பு, கோண்டாவில், தெல்லிப்பளை ஆகிய பனை தென்னை வள அபிவிருத்திக் கூட்டுறவுச் சங்கங்களும் சிறந்த சங்கங்களாக தெரிவு செய்யப்பட்டிருப்பது இந்நிறுவனங்களுக்கு கிடைத்துள்ள ஒரு பாரிய வெற்றியாகும். இதேபோல் சமாசத்தில் அங்கத்தவரும் பெற்றுள்ள ஏறைய சங்கங்களும் தத்தமது சீரிய செயற்பாடுகளை அங்கத்தவர்களுக்கு வழங்கி அவர்களும் போட்டியில் வெற்றிபெறவேண்டும்.

இன்று சமாசம் மட்டுமல்ல மேற்கூறிய சங்கங்களும் பெற்றுள்ள வலு வெற்றிக்கு அந்நிறுவனங்களின் அங்கத்தவர்கள், தலைவர்கள், பணியாளர்கள் ஆகியோரது ஒன்றுபட்ட உழைப்பே காரணம் என கற்பகம் வலியுறுத்திக் கூற விரும்புகின்றது.

“அங்கத்தவர்களின் ஆதரவே கற்பகத்தின் வலம்”
 ஆசிரியர்

இலங்கையின் நீதிமன்ற அமைப்பு
வரலாறு சார்ந்த அபிவிருத்தி



01) தொழில்தருளினால் தொழில்பெறுபவரின் சேவையை முடிவுக்கு கொண்டுவருதல்.

02) தொழில் பெறுபவர்கள் 15 பேர்களுக்கு குறைவாக சேவையில் ஈடுபடுத்தப்பட்டுள்ள ஒரு இடத்தில் உள்ள தொழில் பெறுபவருடைய சேவையை ஒரு முடிவுக்கு கொண்டுவரும் பொழுது அவர் பணிக்கொடைக்கு உரித்துடையவராதல் வேண்டுமென சீர்தூக்கிப் பார்த்தல்.

03) 1983ஆம் ஆண்டின் பணிக்கொடை சட்டத்தின் பிரகாரம் பணிக்கொடை பணத்துக்கு உரிமையற்றவராக ஆக்கியுள்ள சந்தர்ப்பத்தில் அச்செயல் சட்டபூர்வமானதா என சீர்தூக்கிப் பார்த்தல்.

04) தொழில் அமைச்சரினால் சேவை நிபந்தனைகள் தொடர்பாக தொழில் நியாயசபையின் விடயங்களின் வரையறைகளை பரவலாக்கி கட்டளையிடப்படக்கூடிய வேறு விடயங்கள்.

மேற்குறிப்பிட்ட வேண்டிய சந்தர்ப்பங்களில் சட்டத்தில் நியமிக்கப்பட்டுள்ள விதத்தில் விண்ணப்பப் பத்திரத்தைப் பூர்த்தி செய்து சேவையை முடிவுக்கு கொண்டுவரும் நாளில் இருந்து 6 மாதங்களுக்குள் தொழில் நியாயசபைக்கு சமர்ப்பிக்கப்பட வேண்டும். மேலும் தொழில் பெறுபவர் சார்பாக தொழிற்சங்கத்துக்கும் இந்த விண்ணப்பத்தை சமர்ப்பிக்க முடியும். சட்டத்தின் 15ம் விதிகள் தொடரின் பிரகாரம் இது இரு பிரதிகளுடன் சமர்ப்பிக்க வேண்டும்.

3.மத்தியஸ்த சபை - Mediation Board

சம்பிரதாய நீதிமன்ற அமைப்புக்கு வெளியில் மாற்று வழியில் பிணக்குகளை தீர்த்துக்கொள்ளும் முறை உபாயம் என ‘மத்தியஸ்தம் செய்தல்’ என்பதை அறிமுகப்படுத்த முடியும். எங்கள் நாட்டின் அயல் இராச்சியமான இந்தியாவிலும் ‘பஞ்சாயத்’ என அழைக்கப்படும் மத்தியஸ்தம் செய்யும் கிராமம் சார்ந்த நிறுவனம் புராதன காலத்திலிருந்து இன்றுவரை செயற்படுத்தப்பட்டு வருகிறது. அப்படியே இலங்கையிலும் பண்டுகாபய அரசனால் அறிமுகம் செய்யப்பட்ட “கிராமசபை” செயல்முறைத் திட்டத்தினுள் மத்தியஸ்தம் செய்யும் கிராமிய மத்திய நிலையத்தின் அம்சங்களை அடையாளம் காணமுடியும்.

சுதந்திரம் கிடைத்த பின்பு இலங்கையில் மத்தியஸ்தம் செய்வதற்காக கிராம நிறுவனங்களை அமைப்பதில் 1958ஆண்டு 10ம் இலக்க இணக்கசபைச் சட்டத்தின்மூலம் முதல் முயற்சி எடுக்கப்பட்டது. இந்தச் சட்டத்தால் தொகுப்புவாரியான நீதிமன்ற அமைப்புக்கு வெளியாக இலகுவான முறையில் குறைந்த செலவில் குறுகிய காலத்தினுள் சொந்தப் பிணக்குகளைத் தீர்ப்பதில் வழியைக் காட்டுவதே நோக்கமாகக் கொண்டிருந்தது. ஆனால் துரதிஷ்டவசமாக இந்த இணக்கசபைகளுக்கு அரசியல் சார்ந்த தலையீட்டில் செய்யப்பட்ட நியமனங்கள் மற்றும் இதற்குச் சமாந்தரமாக நடைபெற்ற அரசியல் கைகொடுத்தல் காரணமாக இணக்கசபையைப் பற்றிய பொதுமக்களிடமிருந்த நம்பிக்கைக்கு பங்கம் ஏற்பட்டது. இணக்க சபைகளின் கௌரவத்தைப் பாதுகாப்பதற்கு இணக்கம் செய்பவர்களும் (இணக்க சபையின் அங்கத்தவர்கள்) செய்யமுடியாத நிலையிலிருந்துதான் அதன் விளைவாக 1978ம் ஆண்டின் இணக்கசபை கலைக்கப்பட்டு இணக்கசபைச் சட்டமும் ஒழிக்கப்பட்டது.

ஆனால் இணக்கசபை கலைக்கப்பட்ட உடனேயே இணக்க சபையினால் ஆற்றிய விலைமதிக்கத்தக்க சேவையை சட்டமியற்றுபவர்களுக்கு நன்றாக விளங்கிவிட்டது. இதன் காரணமாக இணக்க சபையால் எதிர்பார்க்கப்பட்ட சேவையையே நிறைவேற்றும் பொருட்டாக 1988ம் ஆண்டின் 72ம் இலக்கம் கொண்ட சட்டம் பாராளுமன்றத்தினால் அங்கீகரிக்கப்பட்டது. இச்சட்டத்தினால் இலங்கையில் மத்தியஸ்தமுறை அறிமுகம் செய்யப்பட்டது. நாட்டின் சகல பிரதேச செயலாளர் பிரிவுகளையும் உள்ளடக்கும் விதத்தில் ஒவ்வொரு பிரிவுக்கும் ஒரு மத்தியஸ்த சபை என ஸ்தாபிக்கப்பட்டது. -வளரும்-

மகளிர்குழு உறுப்பினர்களின் சுயதொழில் அபிவிருத்தியில்

வடமாகாண பனை தென்னை வள அபிவிருத்திக் கூட்டுறவுச் சங்கங்களின் சமாசம், 90வது சர்வதேச கூட்டுறவுதினத்தை முன்னிட்டு அதன் உறுப்பினர் சங்கங்களின் மகளிர்குழு உறுப்பினர்களுக்கு இடையில் நடத்திய கட்டுரைப் போட்டியில் முதலாம் இடத்தைப் பிடித்த கோண்டாவில் சங்கத்தைச் சேர்ந்த செல்வி ந.சுபிதாவின் கட்டுரை இங்கே பிரசுரமாகிறது.

பனை தென்னை வள அ.கட்டுறவு நிறுவனங்களின் பங்கு

பனை தென்னை வள அபிவிருத்திக் கூட்டுறவுச் சங்கம் என்பது பனை தென்னை மரங்களிலிருந்து சாற்று உற்பத்தியினைப் பெறும் அங்கத்தவர்களால் அங்கத்தவருக்காக உருவாக்கப்பட்ட அமைப்பாகும்.

இலங்கையில் முதன் முதலாக 1972ம் ஆண்டு ஆரம்பிக்கப்பட்டது. ஆரம்பத்தில் மரவரி முறையே காணப்பட்டது. சீவல் தொழிலினைச் செய்யும் தொழிலாளர் ஒரு மரத்துக்கு எவ்வளவு வழங்க வேண்டுமோ அதனை அரசாங்கத்துக்கு வழங்கி வந்தது.

இதன் விளைவாக சீவல் தொழிலினை மேற்கொள்ளும் குடும்பத்தினர் வறுமை நிலையில் வாழ்ந்தனர். இவற்றினைக் கருத்தில் கொண்டு பனை தென்னை வள அபிவிருத்திக் கூட்டுறவுச் சங்கம் தோற்றம் பெற்றது.

பனை தென்னை வள அபிவிருத்திக் கூட்டுறவுச் சங்கங்கள் மகளிர்கள் சுயதொழில் அபிவிருத்தியில் சேவையாற்ற வேண்டுமென்ற நோக்கத்துடன் கிளை ரீதியாக மகளிர்கள் தெரிவு செய்யப்பட்டு, சங்கமட்ட பொதுச்சபையில் உள்வாங்கப்பட்டு மகளிருக்கான அங்கத்துவத்தினை உறுதிப்படுத்தினர்.

“மங்கையராய் பிறப்பதற்கு நல்ல மாதவம் செய்திட வேண்டுமம்மா” பெண் பிறப்பே பெருமைமிக்க பிறப்பாகும். இன்று சகல ரீதியிலும் பெண்களே விண்மீன்களாக திகழ்கின்றனர். நாடளாவிய ரீதியிலும் உலகளாவிய ரீதியிலும் அளப்பரிய சேவையாற்றி வருகின்றனர் என்பது மிகையாகாது.

அந்த வகையில், தையல் பயிற்சி, சிகையலங்காரப் பயிற்சி, மணப்பெண் அலங்காரப் பயிற்சி, சமையற் கலை, கேக் தயாரிப்பும் அலங்காரமும் போன்ற பல்வேறு பயிற்சிகளை வழங்கி வருகின்றது.

“பனை வளங்கள் “கற்பகம்” தரும் பொக்கிஷம்” என அழைக்கப்படுகிறது. பனை வளங்களை தனியுரிமையாகக் கொண்ட பிரதேசங்களாக யாழ்ப்பாணம், திருமலை, அம்பாந்தோட்டை போன்றன உற்பத்திக்காக பயன்படுத்தப்படுகின்றன. சுமார் 60,650 ஏக்கர் உற்பத்திக்காக பயன்படுத்தப்பட்டு வருகின்றன. உபஉணவு உற்பத்தியில் 2 வீதமும், சாற்று உற்பத்தியில் 2 வீதமும் உற்பத்திக்காக பயன்படுத்தப்பட்டு வருகின்றன.

கள், பதநீர் தவிரந்த ஏனைய உற்பத்தியில் பெண்களே பெரும்பான்மையாக ஈடுபடுத்தப்படுகின்றனர். பனை வளத்திலிருந்து புழுக்கொடியல், ஓடியல், பனாட்டு உள்ளிட்ட பல்வேறு பொருட்கள் உற்பத்தி செய்யப்படுகின்றன.

பனை ஓலையிலிருந்து பல்வேறு வடிவமான வண்ணமான பொருட்கள் உற்பத்தி செய்யப்படுகின்றன. அந்த வகையில் அவற்றினை உற்பத்தி செய்வதற்கான வளங்கள் இருந்தாலும் அவற்றுக்கான பயிற்சி தேவை. மனித வளங்களும் மூலவளங்களும் பயன்படுத்தும்போதுதான் வாழ்க்கைக்கு உதவுகின்றது. அப் பொருட்களை உற்பத்தி செய்வதற்கான பயிற்சியினை பனை தென்னை வள அபிவிருத்திக் கூட்டுறவுச் சங்கம் வழங்கி வருகின்றது. இப்பயிற்சி நெறியினூடாக பல்வேறு பொருட்களை உற்பத்தி செய்வதற்குரிய ஆற்றலையும் ஆளுமையையும் மகளிர்கள் வளர்த்துக் கொண்டனர்.

உற்பத்தி செய்த பொருட்களை விற்பனை செய்வது மிகவும் சிரமமாக காணப்பட்டது. நவநாகரிக உலகில் வெளிநாட்டு பாவனைப் பொருட்களின் வரவும் விஞ்ஞான ரீதியான வளர்ச்சியும் மக்களின் அசமந்தப் போக்கின் காரணமாகவும் விற்பனை வீழ்ச்சியடைந்தது.

இதனை ஊக்குவிக்கும் நோக்கத்துடன் யாழ்ப்பாண பல் கலைக்கழகத்தில் கண்காட்சி ஒன்று ஒழுங்குபடுத்தப்பட்டது. அங்கு பல வெளிநாட்டவர்களும், உள்நாட்டவர்களும் வருகை தந்தனர். இதன் விளைவாக கேள்வி அதிகரித்ததுடன் விற்பனையும் அதிகரித்தது. அவை மட்டுமல்ல வெளிநாட்டவர்களால் ஏற்றுமதி செய்யப்பட்டதன் விளைவாக மகளிருக்கு அதிக வருமானம் கிடைத்தது. இவ்வருமானத்தினைப் பெற்றுக்கொண்ட பெண்கள் மீண்டும் தம் பணத்தினூடாக மூல தனத்தினைப் பெருக்கி இன்னும் மகளிரைச் சேர்த்துக் கொண்டு உற்பத்தியினையும்- விற்பனையையும் அதிகரிப்பதற்கு உதவியாக அமைந்தது.

நாட்டில் ஏற்பட்ட யுத்தம் காரணமாக எத்தனையோ பெண்கள் கணவனை இழந்தும் தந்தையை இழந்தும் நிர்க்கதியாய் நிர்கின்றனர். அந்த வகையில் அவர்களுக்கு கைகொடுக்கும் முகமாக சுயதொழில் கடனை பனை தென்னை வள அபிவிருத்திக் கூட்டுறவுச் சங்கங்கள வழங்கி வருகின்றன. கடனைப் பெற்றுக்கொள்ளும் மகளிர் கடை திறந்தும், தையல் இயந்திரங்களை வாங்கியும் பெண் ஊழியர்களை இணைத்துக் கொண்டு ஆடை உற்பத்தியில் ஈடுபட்டு வருகிறார்கள். இவற்றினூடாக பெறும் வருமானம் பெண்களின் அன்றாட தேவைகளை பூர்த்தி செய்வதற்கு உதவுகின்றது.

கடனைப்பெற்ற வேறுசில மகளிர்கள் பசுக்கன்றுகளை வாங்கி வளர்த்து அவற்றிலிருந்து வரும் வருமானத்தினை தமது அன்றாட தேவைக்காக பயன்படுத்தி வருகின்றார்கள்.

பனை தென்னை வள அபிவிருத்திக் கூட்டுறவுச் சங்கங்கள் சேமிப்பு பழக்கத்தினை ஊக்குவிக்கும் நோக்கத்துடன் சுயதொழில் அபிவிருத்தியினை விருத்தி

[7ம் பக்கம் பார்க்க]

வடமாகாண பனை தென்னை வள அபிவிருத்திக்

90வது சர்வதேச கூட

30.11.2012

வடமாகாண பனை தென்னை வள அபிவிருத்திக்
30.11.2012இல் சமாச கூட்டுறவாளர் மண்டபத்தில் சமாசத்
தேச கூட்டுறவுதின விழாவில், கூட்டுறுதினப் போட்டிகளில் வெ
பணியாளர்கள், மற்றும் 5ம் ஆண்டு புலமைப்பரிசில் பரீட்சை
பெற்ற அங்கத்தவர்கள், பணியாளர்களின் பிள்ளைகள் ஆக
நிதி அன்பளிப்புக்கள் வழங்கி கௌரவிக்கப்படுவதையும், சிறு
போட்டியில் தெரிவான சங்கங்கள், கொத்தணிர் பாராட்
கொண்டவர்களில் ஒரு பகுதியினரையும் படங்களில் காணலா



விருத்திக் கூட்டுறவுச் சங்கங்களின் சமாசத்தின்

கூட்டுறவுதின விழா 1.2012

விருத்திக் கூட்டுறவுச் சங்கங்களின் சமாசத்தால் கடந்த
சமாசத் தலைவர் தலைமையில் நடத்தப்பட்ட 90வது சர்வ
திகளில் வெற்றிவெற்றோர், சிறந்த அங்கத்தவர்கள, சிறந்த
பரீட்சையில் சித்திவெற்ற மற்றும் உயர்கல்வி வாய்ப்பினைப்
புகள் ஆகியோருக்கு விருந்தினர்களால் பரிசில்கள் மற்றும்
தயம், சிறந்த சங்கம், சிறந்த கொத்தணி ஆகியவற்றுக்கான
பாராட்டுக் கௌரவிக்கப்படுவதையும், விழாவில் கலந்து
காணலாம்.



கவித்துளிகள்!

கள்ள

உடம்பு அலுப்பை போக்க
உழைப்பவர்கள் அருந்தும்
உற்சாக பானம்.

போத்தற் கள்

மதுப் பிரியர்களை
மகிழ்விக்க
மாரி காலத் தேவைக்காய்
உருக்கி வார்த்து
உறங்கவைக்கப்பட்ட
உற்சாக பானம்

பதநீர்

பனை வல்லுனர்களின்
கைப் பக்குவத்தை மெச்சி
கற்பகதரு வழங்கும்
நற் சா(ன்)று!

பனஞ்சாறாயம்

கொயும்புச் சிங்காரிகளின்
கொயுத்த மினு மினுப்புக்களால்
தேடுவரற்றுப் போன
எங்களுர் "கற்பக்கரசி"

பனங்கீழ

ஆரோக்கிய வாழ்விற்கு
ஒளடதமாகத் திகழும்
"சுகரை" த்தராத "சுகர்"

கல்லாக்காரம்

அறுபது வகை நோய்களுக்கான
அருமருந்து -இது
அமேசன் காட்டு மூலிகை அல்ல
கற்பகதருவின் அருட்கொடை!

தே.யோ.தவராசர்

துணை வேண்டும்

துணை ஒன்று வேண்டும் என்று
கரம்பிடித்து தீருமணமானேன்
கரம் பிடித்த அத்தானும்
இன்பத்திலும் துன்பத்திலும்
இணைந்தே இருப்பார் என
மனக்கோட்டை கட்டிய நான்
இப்போ ஆதவன்முன் அழுகின்றேன்
என் வாழ்க்கையை எண்ணி
கரம் பிடித்த அத்தானோ
முன்பொரு துணையை தேடிவிட்டு
அடுத்த துணை வேண்டுமென்று
என்னையும் கரம்பிடித்து விட்டார்
குத்தளிக்கும் அத்தானால்
தவிக்கின்றேன் என் நிலையை எண்ணி

-S.M.RAJAH-

இதய நோய்களில் குந்து தப்பிக்க வேண்டாமா?

இன்று உலகில் வாழும் அநேகமானோர் இதய நோய்களினால் பாதிப்படைகின்றனர். இதயம் மனித உடலின் மிக முக்கியமான உறுப்பாக காணப்படுகின்றது. எமது உடலை இயக்குகின்ற முக்கிய அங்கமாகும். ஒரு சராசரி மனிதனில் நிமிடம் ஒன்றுக்கு 72-80 தடவைகள் இதயம் துடிக்கின்றது.

எடையை குறைத்துக் கொள்ளுங்கள் நார்சத்துள்ள உணவுகள் அதிகம் உட்கொள்ளுங்கள் என்றுதான் அனேக மருத்துவர்கள் ஆலோசனை வழங்குகின்றனர். எனினும் எமது அன்றாட வாழ்க்கையில் ஏற்படுகின்ற அதிகளவான மனக்கவலை, கோபம் அடிக்கடி ஏற்படுகின்ற பதட்டம், தொடர்ச்சியான மது பாவனை, புகைப்பிடித்தல், அதிகளவு மீதிறன் கொண்ட ஒலிகளை செவிமடுத்தல், அதிகளவு உடல் உறவில் ஈடுபடுதல் போன்ற செயற்பாடுகளினாலும் இதய நோய்கள் பெரும்பாலும் ஏற்படுகின்றன.

இருப்பினும் நாம் அன்றாட வாழ்வில் உண்ணும் உணவுகளை

மாற்றிக் கொள்வதனாலும் இதய நோய்களை குறைத்து கொள்ளலாம். தினசரி எமது உணவில் அதிகளவு விற்றமின் 'E' சத் தினை அதிகம் உட்கொள்வதனால் இதய நோய்களை அதிகளவு குறைத்துக்கொள்ளலாம் என அண்மைய ஆய்வுகள் தெரிவிக்கின்றன.

இளவயதுக்காரர்கள் நோய் எதிர்ப்பு சக்தியுடன் வாழவும், நடுவயதுக்காரர்கள் இதய நோய் அபாயத்தை தவிர்க்கவும் விற்றமின் 'E' உள்ள சோளம், பார்லி, ஒட்ஸ், தவிடு நீக்காத அரிசிமா, முளை விட்ட தானியங்கள், நிலக்கடலை, கீரைகள், சூரியகாந்தி எண்ணெய், கடுகு போன்றவைகளை சேர்த்துக் கொண்டால் இதய நோய்களை குறைத்துக்கொள்ளலாம். இதைவிட போலிக்கமில்லம் அதிகம் உள்ள தோடம்பழச்சாறு, கீரைகள், பச்சை காய்கறிகள் என்பனவற்றையும் உட்கொள்ளலாம். அமில சத்துள்ள உணவுகளை உட்கொள்ளவும், இதயத்தில் கொழுப்பு தேங்கி இரத்த நாளங்களில் உட்பிடிந்து இரத்த நாளங்களை சுருக்குவதனாலும் ஏற்படும் இதய செயலிழப்பை குறைத்துக்கொள்ளலாம்.

இதய நோய் அபாயம் இன்றி வாழ்வதற்கு முன் எச்சரிக்கையாக தினமும் அரை கப் மாதுளம் அருந்துவதனால் இதயநோய் அபாயம் இன்றி வாழலாம்.

தேங்காய் எண்ணெய், சுத்திகரிக்கப்படாத எண்ணெய், அதிக கொழுப்புள்ள பாலாடைக் கட்டிகள், ஐஸ் கிரீம் போன்றவற்றை குறைவாக உபயோகிப்பது நல்லது. மேலும் அஜினாமோட்டோஸ், சமையல் சோடா, சமையல் பொடி என நமது நாக்குக்கு சுவை தேடுவதை தவிர்ப்பது மிக்க நன்று.

எப்பொழுதும் புதிய மற்றும் கிருமி நாசினிகள் தெளிக்கப்படாத பழங்கள் மற்றும் காய்கறிகளை மட்டும் உணவாக உட்கொள்ளுங்கள். பீன்ஸ், உருளைக்கிழங்கு போன்றவற்றையும் உணவில் அதிகம் சேர்க்கவும். எல்லாவற்றையும்விட அதிகம் நீர் குடியுங்கள்.


கறிவேப்பிலையில் உள்ள Folic acid ஆல் Homocystenine ஆனது Methionine ஆக்கப்பட்டு இதய கொழுப்பு படிவு முளை தொடர்பான குருதி குழாய் கொழுப்பு படிவு பிரச்சினைகள் குறைவடைகின்றன.

இவற்றை சரிவர கடைப்பிடிப்பின் இதய நோய் அபாயத்திலிருந்து விலகி சந்தோஷமான வாழ்க்கையை உருவாக்கிக் கொள்ளலாம்.

—Y.Matheesan—
Lanka Siddha Ayurvedic Medical College

பழங்கள் சாப்பிடுங்கள்

உடலில் ஆரோக்கியத்தை பேணுவதில் பழங்கள் முக்கிய பங்கை வகிக்கின்றன. தினசரி எடுத்து உடல் ஆரோக்கியத்துக்கு ஏற்ற பழ வகைகளை சாப்பிட்டால் நோய்கள் நம்மைத் தாக்காது என உளவியல் நிபுணர்கள் கூறுகின்றனர்.



பழங்களிலுள்ள உயர்தர ஊட்டச்சத்துக்கள், உயர்ந்த நார்ச் சத்து நம் ஆரோக்கியத்தை பாதுகாக்கின்றன. தினசரி ஏதாவது ஒரு வகையில் பழங்களை உட்கொள்ள வேண்டும் என்கின்றனர் நிபுணர்கள். பழங்கள் சாப்பிடுவதன்மூலம் இருதய நோய் பாதிப்பு ஏற்படுவதில்லை. சில புற்றுநோய்கள் குணமடைகின்றன. உயர் இரத்த அழுத்தம் ஏற்படுவதில்லை, உடற்பருமன் கட்டுப்படுத்தப்படுகின்றது.



கோண்டாவில் பனை தென்னை வள அபிவிருத்திக் கூட்டுறவுச் சங்கத்தின் அலுவலகத்தில் சூயங்கும் முன்பள்ளிகளின் மாணவர்கள், ஆசிரியர்களுக்கான சீருடை வழங்கும் நிகழ்வின் போது.....

நலமான வாழ்க்கைக்கு சித்தவையத்தியக் குறிப்புகள்

- வல்லாரை குடிநீர் அருந்திவர ஞாபக சக்தியை தூண்டும்.
- துளசி விதைகளை தூள் செய்து சாப்பிட்டு வந்தால் நரம்புகளில் ஏற்படும் வலி குணமாகும்.
- மாதவிடாய் காலங்களில் கோதுமை கஞ்சி சாப்பிட அக்காலங்களில் ஏற்படும் உடற்சோர்வு நீங்கி உடல் பலம் பெறும்.
- மெலிந்த உடல் பெருக்கமடைய கடலைநேந்திரம், பசுப்பால், வாழைப்பழம் தினமும் சாப்பிட்டுவர பயன் கிட்டும்.
- பீற்றுட் கிழங்கை அடிக்கடி உணவில் சேர்த்துவர நரம்புத் தளர்ச்சி நாளடைவில் குணமாகும்.
- உடல் உஷ்ணத்தைத் தணிக்க தினமும் ஆட்டுப்பால் சாப்பிட்டுவர குளிர்ச்சி பெறும்.
- உடல் உறுதிபெற அவலுடன் நெய் சேர்த்து சாப்பிட்டுவர உடற்சோர்வு நீங்கி உறுதிபடும்.
- உழுத்தம் பருப்பு உணவுகளை சேர்த்துவருவதால் இடுப்புப் பகுதி நரம்புகள் பலம்பெறும்.
- எலும்பிச்சை சாதம் வாரத்தில் மூன்று நாள் காலைவேளையில் சாப்பிட்டுவர பித்தம் தணியும்.
- சிறு பசளிக் கீரை உண்டுவர சிறின்ப வேட்கை அதிகமாகும்.
- தக்காளிக் காய் சாப்பிட்டுவர உடல் வீக்கம் குறையும், தோல் நோய் குணமாகும்.
- தமிழ்ச்சாதம் காலை வேளையில் சாப்பிட்டுவர உடல் சூட்டைத் தணித்து உற்சாகத்தைக் கொடுக்கும்.
- பப்பாளிப்பழம் அடிக்கடி உண்ணுவதால் நோய் எதிர்ப்புச் சக்தி அதிகமாகும்.

சிறந்த உயர்.....

1ம் பக்கத் தொடர்ச்சி

கூட்டுறவு ஊழியர் ஆணைக்குழுச் செயலாளர் செல்வி பிரபா உரையாற்றுகையில்,

கூட்டுறவு நிறுவனங்களில் பணிபுரியும் பணியாளர்கள் இதய சுத்தியுடன் செயற்படுவார்களேயானால் அந்நிறுவனங்கள் சிறந்த பெறுபேற்றினை அடைய முடியும். ஒருவர் பலருக்காகவும் பலர் ஒருவருக்காகவும் ஒன்றுபட்டு உழைப்பதே கூட்டுறவு அமைப்பின் சிறந்த பண்பாக காணப்படுகிறது. இதன் அடிப்படையில் பனை தென்னை வள அபிவிருத்திக் கூட்டுறவுச் சங்கங்கள் அங்கத்தவர்களினதும் பணியாளர்களினதும் உழைப்புக்கு முக்கியத்துவம் கொடுத்து அதன்மூலம் உயர்ந்த வாழ்க்கைத் தரத்தை பெற்று வருவதற்கான பல்வேறு சமூக நலத்திட்டங்களை நடைமுறைப்படுத்தி வருவதுடன், பாலர் முன்கல்விக்கு அதிக முக்கியத்துவம் கொடுத்து பெருமளவான நிதியை செலவிட்டு வருவது பாராட்டுக்குரியதாகும்.

ஆண்டுதோறும் இத்தகைய விழாக்களை நடத்தி அங்கத்தவர்களையும் பணியாளர்களையும் கௌரவிப்பதானது அவர்களை கூட்டுறவில் மேலும் ஈடுபாடு கொள்ளச் செய்யும் என்றார்.

இவ்விழாவில் பனை அபிவிருத்திச் சபைத் தலைவர் திரு பசுபதி சீவரத்தினம் கூட்டுறவு அபிவிருத்தி உதவி ஆணையாளர் திரு வீ.கே.அருந்தவநாதன், கூட்டுறவுச் சபைத் தலைவர் திரு இ.இராஜாராம், மக்கள் வங்கியின் பிராந்திய முகாமையாளர் திரு எஸ்.பத்மநாதன், மாவட்ட கூட்டுறவு அபி.அலுவலர் திரு இ.பாலசசந்திரன் ஆகியோரும் உரையாற்றினர்.

இந்நிகழ்வில் பனை தென்னை வள அபிவிருத்திக் கூட்டுறவுச் சங்கங்கள், கொத்தணிகள் மற்றும் சித்த மருத்துவ கூ.சங்கத்தின் தலைவர்கள், பொதுமுகாமையாளர்கள், பணியாளர்கள் ஆகியோர் கலந்து கொண்டனர்.

உதவி ஆணை.....

1ம் பக்கத் தொடர்ச்சி

எதிர்வரும் காலங்களில் தாங்கள் மேலும் முன்னேற்றம் கண்டு மாகாண மட்டத்தில் பரிசீலனைப்பெற்றுக்கொள்வதற்கு ஏற்ற வகையில் புள்ளியிடல் திட்டங்களுக்கு அமைவாக சகல துறைகளிலும் சிறந்த பங்களிப்புக்களையும் கூட்டுறவு சமூக வேலைத்திட்டங்களையும் மேற்கொண்டு சங்கங்களை இலாபகரமாக முன்னகர்த்த தயாரகிக் கொள்ள வேண்டுமெனவும் அச்செய்தியில் அவர் கேட்டுள்ளார்.

மகளிர் குழு

1ம் பக்கத் தொடர்ச்சி

செய்வதற்கு மாதாந்தம் அல்லது வாராந்தம் மகளிர் உற்பத்தியிலிருந்து பெற்றுக்கொள்ளும் வருமானத்தினை மகளிருக்கான கணக்கினை ஆரம்பித்து கிராமிய வங்கியினூடாக வைப்புச்செய்ய ஊக்குவித்து ஒரு பெரும் தொகை வந்து வுடன் மகளிரின் சுயதொழிலுக்காக வழங்கி மகளிர்குழு உறுப்பினர்களை ஊக்குவித்து வருகின்றன.

இன்றைய மகளிர்கள் தமது சொந்தக் காலில் நின்று தலைமைத்துவ பண்பினையும் தன்னம்பிக்கையினையும் வளர்த்து, புரட்சிப் பெண்களாக வாழ்ந்து கொண்டிருக்கின்றார்கள் என்றால் அதன் பெருமை பனை தென்னை வள அபிவிருத்திக் கூட்டுறவுச் சங்கங்களையே சாரும். அவை வழங்கிய சுயதொழில் பயிற்சிகளே ஆகும். "மகளிர்கூடி நாமும் மட்டில்லா ஆனந்தமாக வாழ்ந்திட கெட்டியாக பிடித்து விட்டோம் பனை தென்னை வள அபிவிருத்திக் கூட்டுறவுச் சங்கத்தை உயர்ந்திடுவோம் நாமும்"

சிறந்த சங்கப் போட்டியில் வன்னிச் சங்கங்கள் தெரிவு!

கூட்டுறவு திணைக்களத்தால் நடத்தப்பட்ட சிறந்த கூட்டுறவுச் சங்கங்கள் தெரிவுப் போட்டியில் வன்னி மாவட்டத்தில் செயற்படும் பனை தென்னை வளச் சங்கங்களில் மாவட்ட மாகாண ரீதியில் தெரிவு செய்யப்பட்ட சங்கங்களின் விபரம் அறிவிக்கப்பட்டுள்ளது.

மாகாண மட்டத்தில் இரண்டாம் இடத்தை பாண்டியன்குளம்/துணுக்காய் ப.தெ.வ.அ.கூ.சங்கமும், 3ம் இடத்தினை வவுனியா நெடுங்கேணி ப.தெ.வ.அ.கூ.சங்கமும், கிளிநொச்சி மாவட்ட மட்டத்தில் கிளிநொச்சி ப.தெ.வ.அ.கூ.சங்கம் முதலாம் இடத்தினையும், வவுனியா மாவட்ட மட்டத்தில் நெடுங்கேணி ப.தெ.வ.அ.கூ.சங்கம் முதலாம் இடத்தினையும், வவுனியா ப.தெ.வ.அ.கூ.சங்கம் 2ம் இடத்தினையும், புளியங்குளம் ப.தெ.வ.அ.கூ.சங்கம் 3ம் இடத்தினையும் பெற்றுள்ளன. மன்னார் மாவட்ட மட்டத்தில் அடம்பன் ப.தெ.வ.அ.கூ.சங்கம் 1ம் இடத்தினையும், மன்னார் கிழக்கு ப.தெ.வ.அ.கூ.சங்கம் 2ம் இடத்தினையும், மன்னார் மேற்கு ப.தெ.வ.அ.கூ. சங்கம் 3ம் இடத்தினையும் பெற்றுள்ளன.

கல்விப் பயிற்சி

பனை தென்னை வள அபிவிருத்திக் கூட்டுறவுச் சங்கங்களின் கிளைக்குழு உறுப்பினர்களுக்கான தொடர் பயிற்சி நெறியினை மேற்

துயர் பகிர்கின்றோம்

பிறப்பு	இறப்பு	எமது சமாசத்தின் பணியாளர்
01	02	களாள திருமதி தே.கிராஜசுலோசனா, திரு க.விஜயசேகர் ஆகியோரின் அன்புத் தந்தையாரின் மறைவையிட்டு ஆறாத துயரில் தவிக்கும் அவர்தம் குடும்பத்தினருக்கு எமது ஆழ்ந்த அனுதாபத்தை தெரிவிப்பதோடு, அன்னாரின் ஆத்மசாந்திக்காகவும் பிரார்த்திக்கின்றோம்.
-	-	
03	11	
-	-	
1936	2012	



அமரர்

திரு கந்தன் கதிரவேலு

பணிப்பாளர்கள், பணியாளர்கள், வடமாகாண ப.தெ.வ.அ.கூ.ச.சமாசம்

கொள்ள சமாசம் நடவடிக்கைகளை மேற்கொண்டுள்ளது.

சங்கங்களின் கிளைக்குழுக்களின் செயற்பாடு தொடர்பான புரண விளக்கங்களை வழங்கும் வகையில் சுழற்சி முறையில் பயிற்சிகளை சமாசமும் கூட்டுறவுத் திணைக்களமும் இணைந்து நடத்த தீர்மானிக்கப்பட்டுள்ளது.

பனை தென்னை வள அபிவிருத்திக் கூட்டுறவுச் சங்கங்கள் தமது கிளைக்குழு உறுப்பினர்களுக்கு பயிற்சி வழங்குவதற்கான திகதிகளை சமாசத்துக்கு அறியத்தருமாறு சமாசம் கேட்டுள்ளது.

முன்பள்ளி ஆசிரியர் கல்விப் பயிற்சி

பனை தென்னை வள அபிவிருத்திக் கூட்டுறவுச் சங்கங்கள், கொத்தணிகளால் நடத்தப்படுகின்ற முன்பள்ளிகளின் ஆசிரியர்களுக்கான கல்விப் பயிற்சியினை சமாசமும் மாவட்டக் கூட்டுறவுச் சபையும் இணைந்து நடத்துவதென இம்மாதம் 22ம் திகதி நடைபெற்ற கல்வி உத்தியோகத்தர்கள் மாதாந்த மாநாட்டில் தீர்மானிக்கப்பட்டுள்ளது.

பனை தென்னை வள அபிவிருத்திக் கூட்டுறவு நிறுவனங்களில் 2ம் படிச் சங்கம் ஒன்றின் சிறப்பான பணிகளை மேற்கொள்ள வேண்டிய கடப்பாட்டினைக் கொண்டுள்ள நாம், அதற்கேற்ப பல்வேறு வகையான நலத்திட்டங்களையும், சேவைகளையும் எமது உறுப்பினர் சங்கங்களுக்கும், கொத்தணிகளுக்கும் அவற்றினை சார்ந்து நிற்கும் அனைவருக்கும் ஆற்றிவருவதில் பெருமகிழ்வடைகின்றோம். அந்த வகையில் இவ்வாறான எமது சேவைகளை கௌரவித்து மாவட்ட, மாகாண மட்டத்தில் சிறந்த 2ம் படிச் சங்கம் என்ற தெரிவில் முதலாம் இடத்தை எமக்களித்து கூட்டுறவு அபிவிருத்தி திணைக்களம் எம்மை கௌரவப்படுத்தியமை பனை தென்னை வள நிறுவனங்கள் அனைத்துக்கும் பெருமை சேர்ப்பதாகும்.

சமாசத்தின் நலன்புரித் திட்டங்கள்

01. விபத்து ஓய்வு நலத்திட்டம்
02. மாதாந்த ஓய்வூதியத் திட்டம்.
03. கல்வி விரிவாக்கல் திட்டம்
04. சிறந்த அங்கத்தவர், சிறந்த பணியாளர் கௌரவிப்பு.
05. 5ம் ஆண்டு புலமைய்பரிசில், க.பொ.த சா/த, உ/த சித்திபெற்றவர்களுக்கான நிதி வழங்கல்.
06. அங்கத்தவர், பணியாளர் பிள்ளைகளுக்கு பாடசாலை உபகரணம் வழங்கல்.
07. சிறந்த சங்கம், சிறந்த கொத்தணி தெரிவும் பரிசில் வழங்கலும்.
08. கூட்டுறவுதினவிழா போட்டிகளை நடத்தி பரிசில் வழங்கி கௌரவித்தல்.

2013 ம் ஆண்டுக்கான கலன்டர்கள், டயறிகள்

மிகவும் அழகிய முறையில் வடிவமைக்கப்பட்டு, தரமான தாளில் அச்சிடப்பட்ட, 12 மாதங்களுக்கும் 12 தாள்களைக்கொண்ட 2013ம் ஆண்டுக்கான வாக்கிய பஞ்சாங்க நாட்காட்டிகள் சமாசப் பதிப்பகத்தில் அச்சிடப்பட்டு தயாராகி வருகின்றன. அத்துடன் தரமான டயறிகளின் மட்டை(கவர்)யில் குறித்த நிறுவனங்களின் பெயர் வொறிக்கப்பட்டு விநியோகிக்கப்படவுள்ளன. இவற்றை கொள்வனவு செய்ய விரும்பும் கூட்டுறவு நிறுவனங்கள் மற்றும் தனியார் எமது சமாச தொலைபேசி இலக்கத்துடனோ அல்லது நேரடியாகவோ தொடர்பு கொள்ளலாம்.

வடமாகாண பனை தென்னை வ.அ.கூ.ச.சமாசம்
 52, சோமசுந்தரம் லேன், சுண்டுக்குளி, யாழ்ப்பாணம். தொ.பே : 021 222 5072

இப்பத்திரிகை சமாசப் பதிப்பகத்தினால் அச்சிடப்பட்டு, இல.52, சோமசுந்தரம் லேன், சுண்டுக்குளியில் உள்ள வடமாகாண பனை தென்னை வள அபிவிருத்திக் கூட்டுறவுச் சங்கங்களின் சமாசத்தால் 2012ம் ஆண்டு நவம்பர் மாதம் வெளியிடப்பட்டது.